

اردو افسانہ۔ ایک اجمالی جائزہ

افسانہ کی تعریف:

انگریزی ادب میں لفظ فکشن Fiction وسیع مفہوم میں استعمال ہوتا ہے اسی طرح اردو ادب میں لفظ ”افسانہ“ ایک تشریح طلب مسئلہ ہے۔ اس لفظ کی ابتداء کس طرح ہوئی؟ افسانہ ہے کیا؟ اس کی روایت اور تاریخ کتنی پرانی ہے؟ یہ سارے سوالات تشریح طلب ہیں۔

فکشن ایک لاطینی لفظ ہے روبرٹ سلویش (Robert Scholes) نے اپنی کتاب *ابنیعت آف فکشن* میں فکشن کی تعریف کرتے ہوئے کہا ہے کہ:
”فکشن کے ذریعہ کہانی بنتی ہے۔ فکشن کی تعریف تشریح طلب ہے“

(Element of fiction by Robert Scholes 1968)

روبرٹ سلویش نے لفظ فکشن کی صحیح تعریف کے لئے ادب کے چار رخون کا مطالعہ کرنا ضروری قرار دیا ہے (۱) Romance (۲) History (۳) Realism (۴) Fantasy فکشن کے یہ چار خوبصورت اور موثر رنگ ہیں اور ان رخون کے صحیح استعمال

سے ہی اس کی تعریف ممکن ہے۔

اردو میں لفظ افسانہ کی تعریف بھی اتنی مشکل اور تشریع طلب ہے جتنی کہ لفظ فکشن کی تعریف کرنا چونکہ اردو افسانہ یا مختصر افسانہ کی ہم جب بھی تعریف کریں تو ہمیں یہ بات ذہن میں رکھنی ہوگی کہ مختصر افسانہ مختلف ادبی اصناف سے متاثر ہو کر وجود میں آیا ہے۔ افسانہ نے ناول سے فن مستعار لیا اور اپنی سہولت کے مطابق اس فن میں تبدیلیاں کیں، ڈرامہ سے اتحاد اثر، سادگی اور اختصار لیا وہیں داستان سے منظر کشی اور ان تمام خوبیوں کو بے حد اختصار سے استعمال کیا اور اس فن میں دلچسپی بڑھا دی۔ یہی وجہ ہے کہ مختصر افسانہ کی منطقی تعریف بہت دشوار ہے۔

مختصر افسانہ نثری ادب کا ایسا روشن پہلو ہے جو اختصار اور گہرے تاثر کی وجہ سے نثری ادب میں ناول نگاری اور ناول کے فن سے ممتاز نظر آتی ہے۔ انسائیکلو پیڈیا آف برینڈن کا میں مختصر افسانہ Short Story کی تعریف اس طرح ہے۔

"The short story is a kind of prose fiction, usually more compact and intense than the novel and the short novel (novelette). Prior to the 19th century it was not generally regarded as a distinct literary form. But although in this sense it may seem to be a uniquely modern genre, the fact is that short prose fiction is nearly as old as language itself."

(Encyclo Paedia Britanica, Vol-16, Pg-711)

انسانیکلو پیڈیا آف لائزچر میں مختصر افسانہ کی تعریف کچھ اس طرح ہے۔

”مختصر افسانہ سب سے زیادہ تدریجی صنف ادب ہے اس کی پہچان

خواہ کسی بھی رخ سے کی جائے یہ اظہار کا مختصر ذریعہ ہی رہتا ہے یہ
سب سے آزاد طرز تحریر ہے کسی بھی قسم کی شاعری سے یاناول سے بھی
زیادہ آزاد طرز تحریر ہے۔ ایک افسانہ میں وہ سب کچھ ہو سکتا ہے جو
ایک نظم میں یاناول میں نہ ہو، ایک افسانہ بیک وقت ایک نظم یاناول یا
دونوں ہی ہو سکتا ہے لیکن اس کے برعکس کوئی نظم یاناول مختصر افسانہ نہیں
ہو سکتا ہے۔

(Steinberg, S.H, (Ed) Encyclo Paedia of Literature, Vol-1)

اُگر ایں پوجو کہ موجودہ مختصر افسانہ کے رہنماؤں میں شمار کئے جاتے ہیں انہوں نے اپنی
کتاب دی ریڈر کمپنیں ٹو دی ورلڈ آف لٹریچر میں مختصر افسانہ کی تعریف اس انداز سے کی ہے
ملاحظہ ہو:

”مختصر افسانہ ایک ایسی بیانی صنف ادب ہے جو اتنی مختصر ہو کہ ایک
بیٹھک میں ختم کی جاسکے۔ جسے قاری کو متأثر کرنے کیلئے لکھا گیا ہو اور
جس سے وہ تمام غیر ضروری اجزاء انکال دیئے گئے ہوں جو تاثر قائم
رکھنے میں معاون نہ ہو۔“

Edgar Allan Poe's thesis that "Stories must have a compact, unified Effect." (Pg.-415)

اتی بات تو ہم سب جانتے ہیں کہ افسانہ کہنے یا لکھنے کا مقصد کسی کہانی یا کسی مختصر سے واقعہ
کو پیش کرنا ہوتا ہے۔ قصہ کہنا اور قصہ سننا انسانی فطرت میں شامل ہے۔ اس لئے ہم کہہ سکتے ہیں
کہ کہانی کافی اتنا ہی قدیم ہے جتنی کہ انسانی تہذیب۔ انسان نے جب سے بولنا سیکھا وہ اپنے
خیالات دوسروں تک پہنچانے کی کوشش میں اپنی بات کو دلچسپ انداز میں بیان کرنے لگا۔ لیکن
جب انسان بول چال کے آرٹ سے محروم تھا تو اپنی بات کو دوسروں تک پہنچانے کے لئے وہ
اشاروں کا سہارا لیتا اور اپنی حرکات و سکنات اپنی جسمانی قوتوں کے استعمال کے سہارے اپنی

بات دوسروں تک پہنچاتا رہا ہے لیکن جیسے جیسے انسان نے ترقی کی، لفظوں کے استعمال کا ہتر سیکھا وہ قوت گویائی کا استعمال موڑ انداز میں کرنے لگا اور کہانی کے فن کا آغاز ہوا۔ نثری ادب میں جتنی بھی صفتیں موجود ہیں وہ سب انسان کی اسی فطرت کی مرہون منت ہے جس نے کہانی کے فن کو ترقی دی۔ یعنی وقت گزاری کے لئے یا تھکان دور کرنے کے لئے کہانی سننا اور کہنا۔

انسان نے جب سے بولنا سیکھا اس نے اپنے خیالات کو دوسروں تک پہنچانے کے لئے اور اپنی بات میں دلچسپی قائم رکھنے کے لئے زیادہ سے زیادہ پرکشش الفاظ میں واقعات کو پیش کیا۔ یہ اور بات ہے کہ آج کی تیز رفتار زندگی میں کسی کو اتنی مہلت نہیں کہ وہ قصے کہانیوں میں اپنی زندگی کے تینی لمحے ضائع کرے۔ لیکن کسی زمانے میں دن بھر کا تھکا ہارا انسان اپنی تھکان کو دور کرنے کے لئے جب دوستوں کے حلقوں میں بیٹھتا اور اپنی کہتا دوسروں کی سنتا۔ تب جسے جو یاد ہوتا اپنی یادداشت بھر کہتا اور ہمیشہ اس کوشش میں رہتا کہ وہی توجہ کا مرکز رہے۔ اسی طرح قصہ کہنے اور سننے کی روایت قائم ہوئی۔

ہم جب بھی اردو افسانے کی بات کریں گے تو اس سے قبل ہمیں داستانوں کا حوالہ دینا ضروری ہو جائے گا۔ کیونکہ داستان ہی کی ترقی یافتہ شکل آج افسانوں اور مختصر افسانوں کی شکل میں ہم دیکھتے ہیں۔ افسانہ یا مختصر افسانہ انسان کیلئے کوئی نئی چیز نہیں کیونکہ افسانہ کا مأخذ کہانی ہے جو روز اول سے ہی انسان کا محبوب ترین مشغله ہے اور مشرق و مغرب دونوں میں اس فن نے مختلف شکلیں اختیار کیں اور مختلف ناموں سے پہچانی گئی ہے۔ مشرق میں (۱) قصہ (۲) کہانی (۳) داستان (۴) حکایت (۵) روایت وغیرہ ناموں سے تو مغرب میں "Myth 'Romance'"

Tale 'Parable' Fable' Legend"

گوئئے نے کہا تھا "فن کی انتہا حیرت ہے" اس قول کے آئینے میں جب ہم اردو ادب کے نثری اصناف کا جائزہ لیں تو ہم یہ کہہ سکتے ہیں کہ افسانے کا حریف ادب میں کوئی نہیں لیکن اس بات سے بھی انکار کی مجبأۃ نہیں کہ ہر کامیاب افسانے کے واقعات کہیں نہ کہیں غیر متوقع انداز

میں چل پڑتے ہیں اور راہ میں اچانک ہی کسی موڑ پر ہمیں یہ احساس ہوتا ہے کہ داستانوں کی تحریر آفرینی بھی افسانے کا ہمسفر ہے۔

انسان کو سمجھنے کا بہترین ذریعہ خود ان انسانی نظرت کا مطالعہ ہے اور یہ مطالعہ ہمیں زمانہ قدیم سے لیکر آج تک قصے کہانیوں، داستانوں ناولوں اور افسانوں کے ذریعہ سمجھنے کو ملتا ہے۔ ہر انسان کی پہلی دلچسپی اپنی ذات میں ہوتی ہے اور اپنی ذات کی تماش کے لئے اس نے دیگر ذراائع تلاش کئے یعنی فن مصوری، بت گری وغیرہ۔ ان فنون کا مقصد انسان کے حرکات و مکنات، شکل و صورت کا اظہار ہوتا ہے، اور اس سے آگے اس نے ادب کو ذریعہ بنایا۔ ادب کی شاخ افسانہ یا مختصر افسانہ میں انسان نے اپنی حقیقی زندگی کی تصاویر کو ابھارا تو کبھی اپنی خواہشوں کا اظہار کیا اور کبھی ان خواہشوں سے محرومیوں کا ذکر کیا۔ غرض انسان کو زندگی میں جن جن چیزوں کا ارمان تھا افسانے میں وہ تمام چیزیں اس نے مہیا کر لی۔ لیکن اس کے معنی ہرگز یہ نہیں کہ فن داستان یا افسانے نے حقیقت سے منہ چھپا کر زندگی سے فرار کو اپنا شیوه بنالیا۔

فن افسانہ یا مختصر افسانہ انسان کی اس کوشش کا نتیجہ ہے جس میں اسے زیادہ وقت صرف نہ کرنا پڑے کیونکہ آج کی اس تیز رفتار، سائنسی زندگی میں ہر کسی کو وقت کی تنگی کا گلہ ہے۔ اور مختصر افسانہ نے اپنے پڑھنے والوں کی اس مشکل کو بخوبی کم کر دیا ہے آج کے انسان کی خواہش اور نظرت کی سمجھیل کے مذکور افسانے کے فن نے اپنے فن میں اتنی لچک اور لوچ پیدا کر لی ہے کہ اس میں بیک وقت نزاکت، حقیقت، رومان، ایجاد و اختصار سمجھا جائے۔ اور اس کے چاہنے والوں کے لئے اس فن نے وہ تمام چیزیں فراہم کر دیں ہیں جس کی اسے تلاش تھی اس لئے اس فن نے اتنی ترقی اس قدر جلد حاصل کر لی کہ چند لفٹکوں میں اس کے بارے میں بیان کر دینا ممکن نہیں۔ اس فن نے اتنی شکلیں بدی ہیں کہ اس کی پہلی اور موجودہ بحیث میں زمین و آسمان کا فرق ہے۔ انسانی نظرت اور مزاج کے مطابق اس فن میں تمام لوازم موجود ہے جس کے مطالعے سے اس کے جذبات کی تسلیکیں کے ساتھ ساتھ اس کے روح و ذہن کو سکون بھی ملتا ہے یہ جس زمانے کی چیز ہے

اس زمانے کے مزاج کے ساتھ موجودہ دور کی تمام خصوصیتیں بھی اس میں موجود ہیں۔ زمانے کے ساتھ یہ بڑی تیزی سے ترقی کرتا جا رہا ہے اور اب یہ فن اس منزل پر پہنچ گیا ہے جہاں تک اس کے پہنچنے کا تصور بھی مشکل تھا لیکن افسانے کے فن کو ابھی اور بھی بدلتا ہے اور ابھی اور اونچائی پر پہنچانا اس کا مقدر ہے۔

ستاروں سے آگے جہاں اور بھی ہے ابھی عشق کے امتحان اور بھی ہے
انسان کی سوچ و فکر کی عادت نے اسے چاند تک پہنچا دیا ہے اور اسی عادت نے اسے سوچنے پر مجبور کر دیا کہ ستاروں کے آگے بھی جہاں ہے ٹھیک اسی طرح افسانہ یا مختصر افسانہ اپنی ترقی کے باوجود اپنی منزل ستاروں سے بھی آگے خلاش کرنے میں مشغول ہے۔ حیات و کائنات کا کوئی ایسا موضوع نہیں ہے افسانے کے فتنے نے اپنی آغوش میں جگہ نہ دی ہو لیکن کائنات میں اب بھی ایسے بہت سے پوشیدہ اور خوش نمار از ہیں جنہیں افسانہ میں ظاہر ہوتا ہا تی ہے۔

افسانے کے فن کے بارے میں رام لال نے اپنی کتاب "افسانے کی نئی تخلیقی فضا" میں اس خیال کا اظہار کیا ہے جو یہ ہے:

"نئے افسانے کی تخلیق اب واٹسکی، غیر واٹسکی، گرد و پیش کے بارے میں سوچنے، اسے سمجھنے اور اس سے متعلق فکری اظہار کے مختلف رویے سے عبارت اور تخلیقی اظہار ہمیشہ ذاتی فکر کا نتیجہ ہوتا ہے۔ جس طرح کوئی باشعور آدمی دیکھتا ہے اور سوچتا ہے اور پھر اپنے فکری خاکے کے خدوخال سنوارتا ہے کسی بھی تصور یہ کے سارے رخ کبھی ایک سے نہیں ہوتے کیونکہ آنکھ کا زاویہ کبھی ایک سائنسیں ہو سکتا۔"

(اردو افسانے کی نئی تخلیقی فضا۔ از: رام لعل، ۱۹۸۵ء سانت پر کاشن، نئی دہلی، صفحہ ۳۳)

ای طرح افسانہ ہو یا مختصر افسانہ اس فن نے اپنے چہرے کو ہر زاویہ سے اس قدر جاذب نظر بنایا ہے کہ اس کو جس بھی رخ سے دیکھا جائے ہر قاری کو اپنے مذاق (Test) کے موافق

دیکھی کا سامان ملے گا۔

مختصر افسانہ کی تعریف کرتے ہوئے ہمیں اس بات کو ذہن میں رکھنا بے حد ضروری ہو جاتا ہے کہ مختصر افسانہ، مختلف ادبی اصناف سے متاثر ہو کر وجود میں آیا ہے۔ اب مختصر افسانہ نظری ادب کا وہ روشن پہلو ہے جو اختصار اور گہرے تاثر کی وجہ سے دیگر نظری اصناف سے متاز ہے۔ یہ ایک ایسا مختصر قصہ ہوتا ہے جس میں حقیقی ماحول کی عکاسی ہوتی ہے جس کی زبان عام فہم ہوتی ہے اور جس میں معنی خر الفاظ کا زیادہ سے زیادہ استعمال کیا جاتا ہے اور ساتھ ہی ساتھ اس کی طوال پر قایومی رکھا جاتا ہے۔

افسانہ نگار جب زندگی کے کسی ایک پہلو کا انتساب کرتا ہے تو اس کے ذہن میں اس عکسِ کائنات کی تصور ہوتی ہے اور اس کائنات کے چند واقعات و تجربات ہی ایسے ہوتے ہیں جو اسے اپنی طرف متوجہ کرتے ہیں اور وہ اپنے افسانوں میں اس کا بیان کرتا ہے اور بہت غور و لگر کے بعد وہ جن پہلوؤں کا مطالعہ کرتا ہے اور جو چیزیں اسے متاثر کرتی ہیں یا جن واقعات کو اس کا ذہن فراموش نہیں کر پاتا وہ ان کو اپنے افسانوں میں پیش کرتا ہے اور اس کوشش میں رہتا ہے کہ اپنے تجربات و مشاہدات کو دوسروں تک موثر انداز میں بیان کر سکے۔ بقول وقار علیم جو باطن مختصر افسانے کی خوبیوں میں شمار کی جاتی ہیں یا افسانے کے جائزے کے بعد جو باقی نمایاں طور پر سامنے آتی ہیں وہ یہ ہیں:

”۱) مختصر افسانہ نظری کی ایک مختصر بیانیہ تحریر (تحلیق) ہے جو ایک واحد ڈرامائی واقعے کو ابھارتی ہے۔

۲) مختصر افسانے میں کسی ایک کردار (یا کرداروں کے ایک مخصوص گروہ) کے نقوش نمایاں کئے جاتے ہیں۔ (اس میں کردار کی ہنی سکھیش یا اس کی زندگی کا کوئی ایک واقعہ بھی شامل ہے)

۳) مختصر افسانے میں واقعات کی تفصیل اتنے اختصار اور ایجاد کے

۱۰

ساتھ بیان کی جاتی ہے کہ پڑھنے والے کا ذہن اس کا ایک (واحد) اشقول کر لے۔

اس کے علاوہ ان مختلف تعریفوں میں جن دوسری باتوں کی طرف اشارہ کیا گیا ہے وہ یہ ہیں:

- ۱) مخترا فسانہ ایسا ہونا چاہئے کہ اسے آدمی گھنٹہ میں پڑھا جاسکے۔
- ۲) مخترا فسانہ میں کوئی واضح آغاز و انجام نہیں ہوتا۔“

مخترا فسانے کی اپنی شرط اختصار ہے اس لئے اس بات کو ذہن میں رکھتے ہوئے افسانہ نگار جب اپنی تخلیق میں سرگرم ہوتا ہے تو اس کی کوشش بھی ہوتی ہے کہ قاری کی توجہ زیادہ سے زیادہ اپنی تخلیق کی جانب مبذول کر سکے۔

اردو افسانے کی بنیادی خصوصیت:

اس امر سے انکار نہیں کہ مخترا فسانہ ایک صنف کی حیثیت سے مغرب سے مشرق آیا، اردو والوں نے بھی اسے ملے لگایا، اسے سراہا، اس کی تعریف کی اور اس صنف پر پوری توجہ صرف کی اور دیکھتے ہی دیکھتے افسانہ مقبولیت کے اس درجے کو پہنچ گیا کہ لکھنے والوں کی ایک پوری جماعت سامنے آگئی۔ افسانہ ایک صنف کی حیثیت سے متعارف ہونے سے قبل، ہمارے معاشرے، ہماری تہذیب میں قصہ گوئی، کہانی سننے اور سنانے کا مشغل، کہانی اور داستان کے روپ میں پیش کرنے کا رواج موجود تھا۔ آج افسانہ نگاری کی روایت اتنی روشن، جاندار اور مخلجم ہو چکی ہے کہ اس پر صدیوں پرانی ہونے کا گمان ہوتا ہے لیکن درحقیقت افسانے کی عمر کم و بیش سو سال ہونے کو ہے اس کی مقبولیت کی اہم وجہ یہ ہے کہ داستان، کہانی قصہ اور حکایت میں بہت سی خصوصیات ایسی تھیں جو مغرب سے آئیں افسانہ یا مخترا فسانہ میں بھی کسی نہ کسی روپ میں موجود تھیں وقار عظیم تو یہاں تک کہتے ہیں کہ:۔

”فسانہ آزاد اور باغ و بہار کے بعض اجزاء کو الگ کر کے دیکھا جائے تو

ان کے اندر بعض جگہ افسانہ چھپا نظر آئے گا۔“

(فن افسانہ نگاری، وقار عظیم، ۱۹۹۰ء صفحہ ۱۳)

بن کر ادب کا جزو لاینک بن گیا۔ اس کے تاریخی سفر کا جائزہ کئی جتوں سے لیا گیا ہے کیونکہ اردو افسانہ اپنے کم و بیش سو سالہ زندگی میں موضوع، اور سختیک کے اعتبار سے جس قسم کے تجربات و رحمانات سے دوچار ہوا، اسے سمجھنے کیلئے بقول فرمان فتحوری ہم اسے چار دور میں تقسیم کر سکتے ہیں:

(۱) دور اول ۱۹۰۰ء تا ۱۹۳۰ء

(۲) دور دوم ۱۹۳۰ء تا ۱۹۴۵ء

(۳) دور سوم ۱۹۴۵ء تا ۱۹۶۰ء

(۴) دور چہارم ۱۹۶۰ء تا حال

دور اول ۱۹۰۰ء تا ۱۹۳۰ء - تخلیقی و رومانی و نگ و آہنگ:

ادوار کی رو سے یہ دور سب سے زیادہ طویل ہے اور اس دور کے انسانوں میں دو خاص نظریے و میلانات حاوی نظر آتے ہیں تخلیقی و رومانی رنگ و آہنگ کے پیش منظر میں یہ حقیقت کا فرمائی کہ اردو افسانہ داستان گوئی کی جگہ بندیوں سے ہنوز آزاد نہیں ہوا تھا۔ جس میں تخلیل کی پرواز کو تمام تراولیت حاصل تھی۔ اردو افسانہ نگاروں نے داستان گوئی کی روایت کے ذریعے تربیت حاصل کی تھی۔ لامحالہ اس نے ابتدائیں تخلیقی انداز نظر کو ہی اپنایا۔ سجاد حیدر یلدزم، ل۔ احمد، نیاز فتحوری، بھنوں گور کپوری جیسے رومانی افسانہ نگاروں کے یہاں حقیقت نگاری کی پہ نسبت تخلیل آفرینی کے رہنمائی نے زیادہ شدت اختیار کر لی اور انہوں نے افغانی کا جو پیکر تراشا اس میں ارضی مظاہرے کے ساتھ افسانہ نگار کا رشتہ کچھ ایسا مغبوط نہیں تھا۔ یہ سب افسانہ نگار ایک تخلیقی فضائیں تھیں جیسے تھے اور محبت کے افلاطونی نظریے کی عکاسی، حسن کے غیر ارضی تصور کی نقاب کشائی اور مظاہر پر ایک بناوٹی نظر دوڑانے کے عمل میں پیش پیش تھے۔ غالباً یہی وجہ رعنی کہ ان کے یہاں کردار نگاری کا عمل بالکل تاقص ہے۔ انہوں نے ماحول کی ہر کروٹ یا رہنمائی کو ایک علاستی منظر سے واضح کیا ہے چنانچہ اسی وجہ سے کردار کے بجائے مثالی نمونے ناٹپ کی پیش کش میں خود کو محصور کر کر کا تھا۔ بعض اوقات تو اعلیٰ انسانی قدروں مثلاً حسن، سچائی، محبت، دشمنی وغیرہ کو

آزادی کی لہر نے پورے ہندستانی معاشرے کو اپنے لپیٹ میں لے لیا تھا۔ ایک طرف قومی رہنمایوں میں جذبہ آزادی اور بغاوت کا انحراف بلند کر رہے تھے تو دوسری طرف قلم کے سپاہیوں نے اپنے قلم کے ذریعہ جذبہ حب الوطنی اور قومی آزادی کی لہر اور تیز کر دی۔ جذبہ حب الوطنی اور حریت پسندی کی ایک تئی فضائی پورے ہندستان میں پھیل گئی انفرادی و اجتماعی سطح پر عوام میں خلائقی اور بیرونی سامراج کے خلاف نفرت کے جذبات شدت اختیار کر چکے تھے۔ شاعر ہو یا ادیب بھی نے اسکا اثر قبول کیا۔ نوجوانوں کا ایک گروہ جو لندن میں زیر تعلیم تھا اس گروہ میں احمد علی، علی عباس حسینی، قاضی عبدالغفار، سجاد ظہیر، رشید جہاں وغیرہ شامل تھے۔ یہ سب کے سب جدید علوم سے آرائے تھے۔ نئی سوچ اور تازہ فکر کے ساتھ ادب کے میدان میں داخل ہوئے۔ ہر ایک نے اپنے اپنے نقطۂ نظر کی تبلیغ کے لئے جہاں طبع زاد افسانے تخلیق کئے وہیں دوسری زبانوں کے افسانوں کے تراجم بھی کئے۔ جب ”انگارے“ کے نام سے احمد علی، سجاد ظہیر، رشید جہاں وغیرہ کے افسانوں کا مجموعہ منتظر عام پر آیا تو نہ صرف ادب کی دنیا میں تہلکہ ہوا بلکہ حکومت بھی کانپ آئی اور جلد ہی اس کتاب کو حکومت نے خبیط کر لیا۔ اس کے بعد ۱۹۳۶ء میں بمقام لکھنؤ ”ابجمن ترقی پسند مصنفوں“ کا باقاعدہ قیام عمل میں آیا۔ اس ابجمن کی صدارت پر ہم چند نے کی اور اپنے جلسہ صدارت میں انہوں نے ان نکات پر زور دیا کہ ادب کا کام مخفی دل بہلا و انہیں بلکہ اس منشور کے خاص نکات یہ تھے۔

”۱) ادیبوں کا فرض ہے کہ وہ زندگی میں رونما ہونے والی تبدیلیوں کا مجرب پورا ظہار کریں۔

۲) ادب اور آرٹ کو رجعت پسند طبقوں کے چنگل سے نجات دلائیں۔

۳) ادب میں سائنسی عقلیت پسندی کو فروع دیں اور ترقی پسند تحریکوں کی حمایت کریں۔

۴) ادب کو عوام سے قریب لایا جائے اور مستقبل کی تحریر کا موثر ذریعہ بنایا جائے۔

۵) زندگی کے بنیادی مسائل بھوک، افلام، سماجی پستی اور غلامی کو ادب کا موضوع بنایا جائے۔“

(اردو افسانہ اور افسانہ نگاری۔ قرمان تھپری، دہلی ۱۹۸۲ء، صفحہ ۱۶)

اس اجمن میں جو لوگ شامل تھے ان میں پیشتر افسانہ نگار تھے۔ لہذا اس کے اثر سے جلد ہی افسانہ نگاری زندگی کے مسائل کا عکاس بن گئی۔ سماجی و سیاسی شعور پوری آب و تاب کے ساتھ ادب میں خودار ہونے لگا۔ تخلی رومانی دنیا کے بجائے اب ادیب کا رشتہ جیتی جائی گئی زندگی سے بن گیا تھا زندگی میں ہونے والی تکالیف و تبدیلی، اشتراکیت و جمہوریت، مذہبی اچارہ داری، طبقاتی سختکش، نفیاتی و چنسی مسائل، آزادی و غلامی، یہ بھی مسائل زیر بحث آئیں۔

”ترقی پسندوں نے افسانہ کو اس لئے فروغ دیا کہ ادب سے جس قسم کا وہ کام لیتا چاہتے تھے اس کے لئے افسانہ موزوں ترین وصف تھا۔“

(افسانے کی حمایت میں، شش الرحمٰن قادری، دہلی، صفحہ ۹)

اردو افسانہ نگاری میں یہ دور نہایت ہی اہم ثابت ہوا۔ نئے لکھنے والوں نے اپنی تحریروں کے ذریعہ فن افسانہ نگاری کو سختکش اور موضوع دونوں اعتبار سے مالا مال کیا اور یہ دور فن افسانہ نگاری کے لئے ایک نئے دور کا آغاز ثابت ہوا۔

دور سوم ۱۹۳۷ء تا ۱۹۶۰ء - بیٹوارہ سے پیدا شدہ مسائل :

اس دور کو ہندستان کی تہذیب کبھی فراموش نہیں کر سکتی کیونکہ ۱۹۳۷ء اپنے ساتھ آزادی کی روشنی تو لا یا لیکن دلوں کو لکڑے کر کے۔ ایک ملک کو دو حصوں میں بانٹ کر ہندستان اور پاکستان کا نزre بلند کیا گیا۔ ایک بھائی کو اپنے دوسرے بھائی کے خلاف کھڑا ہونا پڑا۔ انگریزوں کی چال بازی رنگ لائی، ملک کی تقسیم نے دلوں کو بھی تقسیم کر دیا، اس کا اثر نہ صرف عوام پر پڑا بلکہ ادباء و شعراء بھی اس اثر سے محفوظ نہ رہ سکے۔ الگ الگ ملکوں کے شہری ہونے کی وجہ سے ادیبوں شاعروں کی نہ صرف جغرافیائی و قادریاں تبدیل ہو گئی تھی بلکہ دونوں ملکوں کے لکھنے والوں کے

یہاں سوچ فکر کا سر چشمہ بھی بدل چکا تھا۔

”ہمارا افسانہ فن کی اس بلندی تک پہنچا تھا کہ تفہیم کے بعد رونما ہونے والے غیر معمولی واقعات نے اس کی فتنی روایت کے تسلیم کو ختم کر دیا۔“

(داستان سے انسانے تک۔ دفتر عظیم، علی گڑھ ۱۹۹۳ء، صفحہ ۲۲۲)

اپنے بیدرنی سامراج کے مظالم، غلامی کی لعنت کے وہ بیان جو آزادی سے قبل ان کے موضوعات تھے اب بدل چکے تھے، بلکہ اب تو وہ آزاد تھے اور اپنے ملک و قوم کی تقدیر خود اپنے ہاتھوں لکھ سکتے تھے لیکن وہ ابھی ایک نئی نیج سے لطف اندر زبھی نہ ہونے پائے تھے کہ گاؤں کے گاؤں اور شہر کے شہر، قتل و غارت کی آندھیوں میں مٹ گئے۔ دونوں ملکوں میں نہیں بولکے نام پر خون کی ہولی کھیلی جانے لگی۔ گلی کوچے محلہ اس میں ڈوب گئے۔ آدمی اب آدمی نہ رہا وہ در عدوہ بن چکا تھا۔ بھائیوں کے سامنے بہنوں کی عصمتیں لوٹی گئیں اور قتل و خون کا ایسا بازار گرم ہوا کہ پوری انسانی تہذیب اس میں نہا گئی۔

”اس کی روانی ایک تاریخی حادثہ اور انقلاب کی وجہ سے ایک بارگی رک گئی اور ایک عدت تک دیکھنے والوں کو یوں محسوس ہوا کہ جیسے بہتے ہوئے دریا کے سامنے ایک آہنی دیوار کمری ہو گئی ہے اور یہ دریا (افسانہ) ہمیشہ کے لئے بہنا بھول گیا، لیکن دریاؤں کی قطری روانی کے راستے میں ایک عظیم حادثہ اور انقلاب کے حائل ہونے کا نتیجہ بھی بھی ہوا کہ تھوڑے دن تک بظاہر رکے اور پھر شہرے رہنے کے بعد اس میں ایک جوش پیدا ہوا دریا نے اپنے لئے ایک نئی راہ ڈھونڈ لیکی۔“

(داستان سے انسانے تک۔ دفتر عظیم، علی گڑھ ۱۹۹۳ء، صفحہ ۲۲۲)

جب ہر طرف ایسا ماحول ہوتا ظاہر ہے اس سے ادیب و فنکار خود کو نہیں پچا سکتا۔ حقیقت میں

بھی اب ہر طرف انسانیت کا خون بینے لگا۔ ”کھول دو“ ٹوبہ فیک سکھ ”امر ترا یک پر لیں“ جیسے افسانے منظر عام پر آنے لگے جسے پڑھ کر آج بھی انسانی تہذیب شرمندہ ہو جاتی ہے کہ کبھی ایسا بھی انسان کے ہاتھوں ہوا تھا۔ اپنوں کی بے حسی و بے غیرتی بد نعمتی و بد عنوانی، لوث کھوسٹ، جبر و ظلم پر بنی موضوعات اردو افسانے میں عام ہو گئے۔ بُوا رہ، تہجیرت و فسادات کے نتیجے میں پیدا ہونے والے واقعات افسانہ نگاروں کی توجہ کا مرکز بن گئے۔

”ہمارے جو افسانہ نگار ماحول کے اس اچاک حملے کی وجہ سے بھونچ کا اور دم بخود رہ گئے تھے انہوں نے پھر آنکھیں کھولیں اور پھر اپنے گرو و پیش کی زندگی کا جائزہ لیتا شروع کیا۔ لیکن اس جائزے میں انہیں زندگی کی صورت ہی بدی ہوئی نظر آئی۔ ہر چیز نئی نئی، ہر چیز تباہ شدہ اور مُسخ۔ انسان اور انسانیت کو آنکھوں نے ہر طرف خاک و خون میں لت پت دیکھا۔ انسانیت کی وہ ساری قدریں جنہیں انسان نے ہزاروں برس کی محنت و مشقت سے پالا پوسا اور پروان چڑھایا تھا۔ مجروح، سکتی ہوئی، مرتی ہوئی دکھائی دیں اور یوں معلوم ہوا جیسے نظر کے لئے اب تاہی، بر بادی، اور نیستی کے سوا کوئی مخترباتی نہیں رہا اس لئے تُرپتے، تملاتے ہوئے افسانہ نگار بے بُس انہیں مناظر کی منظر کشی، اس تباہی و بر بادی کے ماتم اور زندگی کے زخموں کے مرہم کی جستجو کو اپنا مقصد حیات بھالیا۔“

(داستان سے افغان تک۔ وقار فلیم، علی گڑھ ۱۹۹۵ء، صفحہ ۳۳۲)

دور چہارم ۱۹۶۰ء، تا حال:

یہ دور اردو افسانہ نگاری کیلئے ایک روشن سُجح ثابت ہوئی، موضوعات کی نئی کرنیں نہیں نمودار ہوئیں، یہ کرنیں نئے پرانے رنگ لئے اور اپنی اپنی انفرادیت کے ساتھ ادب کے منظر نامے پر

چھائیں۔ اس دور کے افسانوں میں قدیم و جدید ہر قسم کے موضوعات ادب کا حصہ ہیں۔ لیکن بعض موضوعات و نظریات اس دور کی افسانہ نگاری پر حادی نظر آئیں گی۔ اور یہی وہ موضوعات ہیں جو اس دور کی عصری وقتوں رویے کا مظہر ہیں اور انہی کے وجود سے آج کا افسانہ پہنچانا جاتا ہے۔ یہ وہ زمانہ ہے جب قومی و بین الاقوامی سطح پر سیاسی و سماجی حالات کا منظر نامہ بڑی تیزی سے بدلتا ہے۔ اور اس تبدیلی نے نہ صرف بر صیر ہندوپاک کو متاثر کیا بلکہ ساری دنیا کو متاثر کیا۔ جمہوریت کی ناکامی اور آمرانہ اقدامات سے ملک کے سیاسی و اقتصادی حالات میں بدتری آئی اور مہنگائی و بے روزگاری میں اضافہ ہوا۔ امیر اور امیر، غریب اور غریب بنے۔ مجموعی طور پر اس دور نے پوری قوم و ملت کو جنم جوڑ کر رکھ دیا۔ اور اس کا اثر ہم افسانوں میں بخوبی دیکھ سکتے ہیں۔

”ان افسانہ نگاروں کی ایک خصوصیت یہ ہے کہ ان سب نے بننے والاقوامی حالات پر نظر رکھ کر یہ دیکھا ہے کہ ان حالات کی لمبیں کس طرح ان کی محمد و دزندگی اور ماحول میں تی تی لمبیں پیدا کرتی ہیں کس طرح سیاست، معیشت اور اخلاق کے ڈاعنے ایک دوسرے سے ملتے ہیں اور اس سے بھی زیادہ کس طرح ایک آدمی کا عمل اور انداز فکر ساری دنیا کی سیاست اور معیشت کی پیدا کی ہوئی تحریکوں اور الجھنوں کا عکس ہے۔“

(داستان سے اقتضائے۔ وقار عظیم، علی گڑھ، ۱۹۹۳ء، صفحہ ۳۵۲)

ان تمام موضوعات کے علاوہ اور بھی کئی محركات ادیبوں کے ہاتھ آئے۔ ان میں نئے علوم کی درآمد، جدیدیت کا نظریہ، عدم تحفظ کا احساس اور بھری دنیا میں بھی خود کو تھا محسوس کرنے کا خوف یہ تمام مسائل اس شدت سے ادب کے منظر نامے پر وجود میں آئے کہ ادب نے بھی اپنا چولا بالکل نیا اوڑھ لیا اور اب ادب اس بیان کا گواہ بن گیا جس نے اپنے سکنیک کو تبدیل کر دیا اور ادب کی سکنیک کی پابندیوں سے آزاد ہو گیا۔ اب کسی واضح پلاٹ، کردار، تاثر کی ضرورت نہ رہی بلکہ

اے عہد حاضر کی پر یعنی اور حیران کن زندگی کا ہمoa بنا دیا گیا۔ یہ سختیک علامتی یا استعاراتی افسانہ کہلایا۔ ایسے افسانوں میں افسانہ نگار اپنے ذاتی مشاہدے اور تجربے کو اپنی داخلیت میں سوکر زندگی کے کئی ایک پہلو کو بیک وقت پیش کرتا ہے۔

”یہ نئے لکھنے والے جس طرح موضوع کے معاملے میں حقیقت شناسی اور سخت رسمی کا ثبوت دے رہے ہیں اور پرانی راہوں پر چلنے کے بجائے ان راہوں پر چل رہے ہیں جن پر زندگی کے نئے نئے مسائل کا سارا رغ ملتا ہے۔ اسی طرح اظہار کے معاملے میں بھی نئے تجربوں سے نہیں گمراہے۔ اپنے فن کی پوری روایت ان کی نظر میں ہے۔ انہوں نے اس کا اثر قبول کیا ہے، اسے اپنے مزاجوں میں رچایا ہے، اور اسی کی بنیاد پر اظہار کے نئے نئے تجربے بھی کئے ہیں انہوں نے اشاریت، ایمائیت، ایجاد و تفصیل سے حسب موقع کام لیا ہے۔“

(داستان سے انسانے سک۔ - دقار عقیم، علی گڑھ، ۱۹۹۳ء، صفحہ ۲۵۲)

